




Октябр уғрунда дейүшләрдә бу байрагдан бәрк тутмушдулар.

05  
K 71




Инди дә бу байрагы әлдә мөһкәм сахлайырлар.

К И Д П И



Бакыда, Шаумян районунда нефтчиләр үчүн гәшәнк, гыш идман һовузу тикилмишдир.



— Бу атылан сизин идман устаныздырмы?  
— Хейр, нефт устамыздыр!

Ноябр айынын 2-дә 69 нөмрәли Бакы-Агстафа гатарынын Агстафадан Йола дүшмәсинә ярым саат галмыш кассая яхынлашдыг:

— Бакыя гәдәр үч пласкартлы билет олармы?—дедик.

— Үч билет чәтин олачаг!—дейә кассада отуран Мәммәд адлы чаван оғлан күлүмсәди.—Бизим бирчә билет сатмаға ихтиярымыз вар. Стансия рәиси ичазә версә, лап доггузуну да верәрәм!—деди.

Рәисә мүрачиәт этдик, о да кассирә ишарә этди ки, „бир тәһәр дүзәлт!“ „Бир тәһәр“ сөзү бизә бир тәһәр кәлди вә он беш маната тамам олду. Кассир Мәммәд билетин биринә 70 манат әвәзинә 75 манат алыб, билети верди. Өз арамыздыр, яхшы да билет вермишди. Үчүмүзүн дә ери сәккизинчи вагонун биринчи купесиндә иди.

Вагона миндик, купейә яхынлашанда көзләримизә инанмадыг. Бура ресторана охшайырды. Бала столун үстүндә пивә долу назик стәканлар вә бөйүк бир чайдан гоюлмушду. Балыг гызартмасы, тоюг совутмасы, әв чөрәйи вә башга емәли шейләр вар иди. Гырмызысифәт, көзләри гызармыш бир киши стәканлары бир-бир башына чәкирди. Онун янында дуран праводник вә гатарын мантйору ағызларыны марчылдадырдылар. Праводник бизи көрән кими күлүмсәди:

— Мейлиниз варса, буюрун,—деди,—ичин бизим начальникин сағлыгына. Бу Сәфәров йолдашдыр, ону ишдән чыхармышдылар, амма ишини инди дүзәлдиб кәлиб. Ейиб доян кими дүшәчәк, сиз исә аягүстә галмайын. Кечин истәдийиниз купедә әйләшин, иншаллаһ вагон тәрпәнәр, Сәфәров йолдаш дүшәр, сизи ербәер әләйәрик!

Биз наәлач галыб бир тәрәфә чәкилдик.

Вагзалдан зәнк сәси кәлди. Гатар ериндән тәрләнди. Әлә бу заман 8 нөмрәли вагонун гапылары ачылды. Ачылды, нә ачылды! Най-күй дүшдү. Баягдан перронда гатар көзләйән билетсиз сәрнишинләр вагона долушдулар. Сәс-күй башланды. Праводник шир кими орта гапыны кәсди вә гышгырмаға башлады:

— Басырыг салмайын, пул яддан чыхар, тез олун, пулу һазырлайын.

— Гардаш, валлаһ биз һәр дәфә Агстафадан Кировабада 20 манат веририк, сән 25 ал.

Енә праводникин сәси кәлди:


— Олмаз дедим, олмаз. Мәзәннәни ашағы салмайын, Тавуз 5 манат, Ковлар 8 манат, Зәйәм 10 манат, Дәлләр 15 манат, Шамхор 20 манат. Яхшы пул верәнә яхшы ер верәчәйәм.

Бирдән әлә бил ки, гурбаға көлүнә даш атдын. Намы сакит олуб әйләшди, праводникләрин купесиндә пычы-пыч сөһбәт башланды. Гулаг асан олсайды биләрди ки, йығылан пул бөлүнүр. Гатар Бакыя чатана гәдәр вагон һей долду-бошалды, долду-бошалды. Бәзи вахт мүштәриләр о гәдәр чох олурду ки, вагонун алт, орта, үст ерләри, праводникләрин отаглары, вагонун электрик отағы да долуб-бошалырды. Амма праводникләрә чох әзийәт олурду. Бу гәдәр чамааты ербәер әлә, һамысындан пул йыг, сонра о пуллары бөл, бөлкүдә бөйүк-кичийи яддан чыхарма... Рәис вар, нәзарәтчи вар, мүфәттиш вар; аталар мәсәлидир: „Кәндхуданы көрәммиш кәнди чапмаг олмаз“ ахы?.. Нә исә, гатар Бакыя чатды. Вагонда адамын чохлуғундан йолу нараһат кәлән сәрнишинләр гатардан дүшәндә праводник дә өз купесиндә йыр-йыгыш әдәрәк, додагалты дуа әдирди:

— Мин бәрәкәт, мүфәттишләрин оғланларынын тоюнда хәрчләйәк, биз дә онларын сәйәсиндә доланырыг...



Азербайжан алимләри вә язчылары профессор Михайл Рәфилинин „Ингилаб вә мәдәнийәт“ журналындакы Азербайжан классикләринә бөһтан атан мөгаләсини муәкирә эдәрәк писләмишләр. Рәфили: Низами адына дил вә әдәбийят институтундан чыхарылмышдыр.



Мирзә Чәлил—Рәфили бу хорузу нарадан алыб?  
Сабир—Алмайыб, йығынчагда верибләр голтуғуна...

## ШИТИЛЛӘР вә МИТИЛЛӘР

1951-чи илдә Бакы Советинин „Шәһәри яшыллашдырма“ трестинин мүдири Нүсейнов йолдаш кабинетиндә Суриев адлы бирисини гәбул этди вә онларын арасында гыса сөһбәт олду. Суриев деди:

— Мәни сән дә таныырсан, Мәркәзи шитиллийн мүдири Кеодаков да таныыр, техники рәһбәри Костанян да таныыр. Көтүрүн гуллауға, ишләйим.

Нүсейнов Суриевин хайишини ерә салмады. Тәччили әмр язылды ки, „Суриев Кеорки Иванович күлчүлүк үзрә баш агроном тәйин олунсун, иш ери дә Шүвәланда олачаг“. Амма Суриев тапшырдылар ки, Шүвәлана һәрдән бир кетсән бәсдир, Бақыда гал. Мәркәзи шитиллийә рәһбәрлик элә, өзүн бурада ол, көзүн орада.

- Йол узагдыр, кедиб-кәлә билмәрәм.
- Фикир чәкмә, сәнә шитиллийн өзүндә бир отаг верәрик.
- Маашым азлыг этсә нечә?
- Гәм емә, артырарыг, эләвә бир иш дә верәрик.
- Бәлкә кефим кәлди, өзүмә бостан әкмәк истәдим?
- Урәйини сыхма, нә гәдәр кефиндир, о гәдәр ер айыр, үрәйин нә истәйир, әк.

Мүтәхәссис нә тәләб этдисә, шитиллик мүдири Кеодаков „көзүм үстә“ деди. Бирчә о галды ки, һәр дәфә шитиллийә кәләндә, ону зурна-балабанла гаршыласынар. Ахыр ки, Суриев ишә башлады... Башлады шитилликләрдәки ишчиләрин башында тәрсинә дәйирман доландырмаға. 2 мин әләд фикус күлү әкди, 1900 дәнәси чүрүдү. Гызылкүл колларыны кәсип лүмәк һала салды ки, гөнчәси чох олар, нәтичәдә 2 500 кол, 9 мин әвәзинә, чәми-чүмләтаны 6 339 гызылкүл верди, кеоркин күлләринин башына нә әнкәл ачдыса, 40 мин әвәзинә 5 300 әлә кәлди. Хризантем күлү әкмәк үчүн ер белләтдирди, әвәзинә памидор әкдириб, шитиллийн коменданты һачыбәйов васитәсилә сатдырды. Хейли пул сәрф этди, зәһмәт чәкиб Кировабада кетди. 50 мин чинар гәләми кәтириб, өз әли илә әкди... Әлә бу вахтлар лимон мәсләси ортаг чыхды. Суриев дөшүнү ирәли верди ки:

— Мән лимон устасьям. Өзүм әкәчәйм.  
Хәрч гоюлду, аранжерейлар тикилды, шитилләр басдырылды, башлар лимона гарышды, бир дә айылыб көрдүләр ки, чинарларын 49 мини гурууб, тәләф олуб.

Костанян утана-утана Суриевә суал верди:  
— Йолдаш баш агроном, нийә белә олду?

Суриев деди:

— Нә хам-хам данышырсан? Әкилән тинкин һеч чүрүйәни олмаз?

Костанян артыг сөз дейә билмәди. Чүнки, әввәлән, онун белә шейләрдән башы чыхмыр, икинчиси о, Суриевлә чанбир гәлбәдир. Амма арада нә варса, Кеодаков илә Костаняндан башга шитилликдә ишләйәнләрин һамысынын Суриевдән ачығы кәлир. Чаван гызылары, кәлинләрин исә бу гочадан лап зәһләләри кедир. Хансы гыздан, гадындан сорушсаныз ки, Суриев нечә адамдыр, дейәр: аман-аман, яман шоркөз кишидир. Ахыр вахтларда бу „мүтәхәссис“ ишдән азад олунмаг үчүн далбадал әризә верир. Гарға хәбәр кәтириб ки, „һәриф иши дуюб, тәлә йийәси кәлир, әкилмәк истәйир“, Кеодаков исә Суриевдән айрылмаг истәмир—дейир:

— Йолдаш Суриев, нечә кефиндир, әк, бечәр, битәр—битәр, битмәз—чанын сағ олсун. Мәнә Кеодаков дейәрләр, иш о ян-бу ян олду мәс’улийәти йыхачағам өзкәләрин бойнуна.


Суриев ишә гәбул әдәндә трест рәһбәрләри о гәдәр севинмишдиләр ки, бу „мүтәхәссисдән“ һеч бир кағыз-куғуз истәмәмишдиләр. Сорушмамбышдылар ки, һансы юванын гушусан, һансы кәнд тәсәррүфат мәктәбини гуртармысан, габаглар һарада ишләмисән, нә үстә ишдән чыхмысан, һәтта анкетини вә тәрчүмейи-һалыны да охумамышдылар. Әкәр охусайдылар көрәрдиләр ки: „Бу мүтәхәссисин“ чох думанлы кечмиши вар: агрономик тәһсилә һаггында һеч бир сәнәди йохдур, өзү дейән, Нүһ әйәһиндә мәктәб гуртарыб. 1927-чи илә гәдәр хүсуси бағы олуб, 1943-чү илдә вәзифәсинә вичдансызчасына янашдығына көрә чәза алыб, 1946-чы илдә Дзержински районунун тичәрәт канторунда ишләркән чыхардығы оюнлара көрә, едийинә, дағытдығына, чүрүтдүйүнә вә вурдугу зәрәрләрә көрә мәс’улийәтә алыныб, чәзая мәнкум әдилиб. Нә исә, әкәр марагланан олсайды чох шейләр өйрәнәр вә гоюну гурда тапшырмаздылар. Инди исә нә гәдәр кеч дейил лимонлары, күлләри, шитилләри митилләрдән тәмизләмәк мәсләһәтдир.



# Хармъи ЮМОР

„URZICA“  
(„Кичитнан“) чехослования  
республикасынын сатирик  
журналы

ПАЙБӨЛҮШ



Америка—Эти меним, сүмүйү сенин.

АМЕРИКА МӨКТӨБЛӨРИНДӨ




Шакирд—„5“ гиймет вермәсән 5 күллә алачагсан.



Америка—Инкилтерә эмәндашлығы.





Уолл-стрит—Отуз беш илдир ки, бу дәрманы ичирәм, анчаг һәр дәфә ноябрын 7-си кәләндрә үрәйимин дәрди шиддәтләнир.

С. РУСТӘМ

## САТГЫНЛАР ӨЛКӘСИНДӘ

Түркийә дөвләтинин үстүнә Маршал планы  
Йүкләмишир, нечә илдир, екә эшшәк паланы  
Бу сәбәбдән дә онун вахты саманлыгда кечир,  
Багры ган кәндлиләрин өмрү гаранлыгда кечир.  
Огру чохкән нәйә лазымдыр ишыг Түркийәдә?  
Ова чыхмаг кечәләр сәрфәлидир түлкийә дә.  
Халгын әмлакына иштаһла гычырдыб дишини,  
Огрулар орда, гаранлыгда көрүр өз ишини.  
Агалар бир тулатәк долларын ардынча гачыр,  
Бағлайыб өлкәдә мәктәбләр, зинданлар ачыр.  
Бир өлүм зәрбәси әндирмәк үчүн гуртулуша  
Агалар халгы сатыр ядлара үч-дөрд гуруша.  
Хәстәләр чөлдә ятыр, милләт ачыннан гырылыр,  
Ган соран якиләрә күндә зияфәт ворулур.  
Бир нәзәрдән кечирин Түркийә сатгынларыны.  
Дәйиширләр сәһәр-ахшам снә өз гынларыны.  
Мәдәнийәт өлүвай тысбагадыр Ангарада.  
Әчнәбиләр узун илләр агадыр Ангарада.  
Эл сатанлар дөшәйиб йолларына халчалары,  
Басыр өз багрына чанан кими ишғалчылары.  
Бу заман башга замандыр, буну бифсин агалар,  
Көзләриндән о галын тозлары силсин агалар.

## МОД БӘЛАСЫ

Аман мод бәласындан! Бир вахт вар иди ки, Иранда инкилис-пәрәстлик яман модда иди. Вәзирләрин, вәкилләрин чоху инкилиспәрәст олмалары илә фәхр әдирдиләр. Бә'зи агалар, инкилисләрә олан мәнәббәтини сүбүт әтмәк үчүн, һәтта, ушағларына инкилис ады гоюрдулар. Мәсәлән, 1945-чи илдә Ширазда йүксәк рүтбәли чәнәблардан биринин инкилиспәрәстлийи о дәрәчәйә чатмышды ки, бир әгълунун адыны Чөрчилләли, о бирисинин адыны Чөрчилгулу гоймушду.

Амма мод да һәр шей кими көһнәлир, дәйишир. Инди инкилиспәрәстлик Иранда моддан дүшмүшдүр. Иранда бу саат агаларын арасында америкәнпәрәстлик бәрк моддадыр. Буна көрә дә, агалардан бә'зиси ушағларынын адыны Трумәнәли вә я Трумәнгулу гоймушлар.


Анчаг Америкада президент сечкиләринин кечирилмәси сон заманлар бә'зи адамы Иранда авара гоймушдүр. Мәсәлән, Америка империалистләрнә тәрәфиндән фырылдагла кәтирилиб Иранда баш вәзир тә'йин әдилән вә халг тәрәфиндән говулан Гәвам-әс-Сәлтәнә чәнәбларынын мүридләриндән биринин бир өглу олмушду. О, ушаға нә ад верәчәйини билмирди.

Нәлә сечкиләрин гуртармамасы кишини авара гоймушду. Истәйирди Эйзенһаурәли гойсун, горхурду ки, бирдән Стивенсон кечәр, кишидән айыб олар. Истәйирди Стивенсонгулу гойсун, енә үрәк әләмирди, дейирди ки, бәлкә белә олмады, элә олду. Гәрәз, языг ушаг галмышды адсыз. Анчаг бу күнләрдә мәсәлә айдынлашды, киши дә ушағын адыны гойду Эйзенһаурәли.

Бәли, һәр шей кими мод да көһнәлир вә дәйишир. Иранда индики модун дәйишиләчәйинә һеч бир шүбһә йохдур. Анчаг бу да шүбһәсиздир ки, бу чүр әйбәчәр адларла адландырылан ушағлар бөйүяндә адам арасына чыха билмәйәчәкләр вә Иранда һәр кәс белә ады эшитсә, Эйзенһаурә дә, Трумәнә дә, Чөрчиллә дә мин лә'нәт охуячдыр.

Г. ӘЛИЕВ





АРТИСТ МӨҮСҮН СӘН'АНИ АДЫНА  
 Жәгмийят Кантору  
 ЭЛИАЯҒЫНА, НАРДАРАН ПИРИНӘ, ЭТАҒАНЫН  
 ГӘБРИНӘ ЗИЯРӘТӘ, КӘНДЛӘРӘ ТИЧАРӘТӘ,  
 ТОЙЛАРА ОЙНАМАҒА, ЯСЛАРА ОХШАМАҒА  
 КЕДӘН МҮШТӘРИЛӘРДӘН СИФАРИШ ГӘБУЛ ОЛУНУР.

ЭЛИАЯҒЫНДА МИНАЧАТ

Эй Әлияягы! Сән Мөһсүн Сән'анинин „пабедасыны“ һәмишә саз, рәгибләрени аз, халтурасыны бәрәкәтли, мүштәриләрени һәрәкәтли, сөзүнү мөзәли, пешәсини өзәли, дүшмәнләрени хәчаләтли, достларыны сөхавәтли, яр-йолдашыны өһл-һал, мүдирени либерал элә...

ТӘЧРҮБӘСИЗ  
 ПСИХОЛОГ

1952-чи илдә Дөвләт Университетини гуртаран заман Чәмил Исмайылов тә'йинат комиссиясынын тәклифини эшидән кими:

— Яхшы олду, кедәрәм өз районумуза, өз кәндли ушағларымыза мәнтиг вә психолокиядан дәрс дейиб, элм өйрәдәрәм!— дейә севинмишди.

Исмайылову гынамаг олмазды, о, психолокиядан дәрс демәк үсулуну өйрәнмишдизә, сүрүндүрмәчиләрин мәнтигсиз мүнәсибәтләриндән хәбәрсиз иди. О, буну тәчрүбәдә өйрәнә билди.

Август айынын 15-дә биринчи оларак Чәбрайыл району маариф шө'бәси мүдир Фәрһад Кәримов йолдаш ону баша салыб деди:

— Бала, сән яд дейилсән, өз районумузун, өз кәндимизин ушағысан, Чәбрайылы мәнән яхшы таныйырсан... Район нәдир, психолокиа нәдир, белә мәнтигсиз сөзләр нәдир? Бу дәрсләр Бакыя ярашар. Нечә кәлмисән, элә дә гайыт Бакыя.

Исмайылов Бакыя гайытды, назирлийә кетди, 411 нөмрәли әмрлә ени тә'йинат алыб, бу дәфә Губая йола дүшдү. Губа Дөвләт педагожи институтунун директору Талыбов онун сәнәдләрени охуб таныш олду вә деди.

— Бизим бир мүәллимләр институту, бир дә педагожи техникумумуз вар. Булардан бириндә куя сәнә вәзифә верилмәлидир. Анчаг бурасы вар ки, онларын һәр икисиндә дә психолокиа дәрсләрени тапшырмышыг Юсиф һәмидов мүәллимә. Неч сән өзүндә разы олма ки, онун чөрәйн әлиндән чыхсын. Киши илә достам, чөрәк кәсмишәм. Гайыт Бакыя...

Исмайылов енә гайытды Бакыя. Енә кетди Маариф Назирлийинә. Назир муавини Петросян йолдаш ону көрүб тәәччүб этди, чийинләрени чәкди, кәндәрди кадр шө'бәсинә, орадан да өтүрдүләр али вә педагожи мәктәбләр шө'бәсинин мүдир муавини Әфәндиев йолдашын янына.

— Сәни Ағдама кәндәрсәк, кедәрсәнми?  
 — Чанла-башла кедәрәм!

Әфәндиев йолдаш неч белә чаваб көзләмирди. О, элә билирди ки, Исмайылов „йох!“ дейәчәк вә элә бәһанә дүшәчәк. Анчаг белә олмады, Әфәндиев йолдаш сөзүнүн үстүндә дурмаға мәчбур олду.

— Инди ки, кедәрсән, мән дә кәндәрәрәм!— деди.— Анчаг бир-ики күн көзлә, һәлл олунмалы мәсәлә вар...

Бу көзләмәк узун сүрдү. О, институтлар вә техникумлар шәһәри олан Ағдамда бир нәфәр мүәллимә ер тапа билмәди ки, тапа билмәди (?!.)

— Кәлсәнә сәни Имишлийә кәндәрәк?!  
 — Мәмнунийәтлә кедәрәм!

Бу чаваб әввәлкиндән яман!  
 — Элә исә, бир-ики күн дә көзлә...

Исмайылов енә көзләди. Имишли району маариф шө'бәсинин мүдир Абдуллаев кәлиб Бакыя чыхды вә мәсәләдән хәбәрдар олан кими:

— Ер вар, анчаг натамам мәктәбләр дәдир, орта мәктәбләрдә еримиз йохдур!— дейә билдирди. О, бу сөзләри элә тәрздә ифадә этди ки, кәнч мүәллим Имишлидә психолога ер олмадығыны баша дүшдү.

Доғрудур, Исмайылов дөрд айдыр сүрүндүрүлүр, анчаг „шәр демәсән, хейир дә кәлмәз“. О, психолокиа һаггында беш илдә өйрәндиий дәрсләри вә мәнимсәдийи билиий дөрд айлыг сүрүндүрмә тәчрүбәсиндә мәнтиги сурәтдә зәнкинләшдирмәйә мүвәффәг олмушдур.





# Кирпи гардаш!

## КИРПИ МҮАЛЛИМ!

О күн ноябрын 28-дә, Мирзә Шәфинин өлүмүнүн илдөкү мүжүнүндә башымыза бир иш калди. Мүаллим сорушду ки:—Ким дегээр—Мирзә Шәфи һансы илдә анадан олуб?

Мән чәлд тәрпәндим:  
 —Мүаллим, Мирзә Шәфи чәми-чүмләтаны үч дәфә анадан олуб, дедим, биринчи дәфә 1792-чи илдә, икинчи дәфә ики ил сонра, йә'ни 1794-чү илдә, бир дә Мирзә бөйү-йүб он ики яшында оғлан оlanda үчүнчү дәфә догуллуб.

Мүаллим яман һирсләнди:  
 —Отур,—деди,—бош-бош данышма. Мән ишә отурмадым, өзүмү йығышдырыб белә чаваб вердим:

—Мүаллим, о сөзләр мәним йох, Г. Фейзуланын, Ф. Гасымзадәнин; Әлмәмәдәвовун вә М. Султановун башындан чыхыб. Инанмырсыныз өзүнүз дә баха биләрсиниз. 27 ноябр тарихли „Мүаллим гәзетиндә“ Әлмәмәдәвов языр ки, Мирзә Шәфи 1792-чи илдә анадан олуб. 28 ноябр тарихли „Коммунист“ гәзетиндә Г. Фейзулла бутарихи 1794 эдибдир. „Азербайжан кәһчләри“ вә „Ышыка“

гәзетләри Мирзәнин 1805-чи илдә тәвәллүд әтдийини язырлар. „Әдәбийят гәзетиндә“ М. Султанов Мирзәнин 1805-чи илдә догулдуғуна һөкм верир. Бизим 9-чу синифин әдәбийят китабында ишә Ф. Гасымзадә языб ки, Мирзә Шәфи 1792-чи илдә анадан олуб.

Дейәсэн мәним сөзләрим мүаллимин бейнинә батмады, ачығланыб мәнә „ики“ гиймәти верди вә деди:

—Мирзә Шәфи анадан олуб... анадан олуб...

Мүаллим Мирзә Шәфинин анадан олдуғу или дейә билмәди, чүнки өзү дә билмирди ки, кимә инансын.

Мәним дилим динч дурмады, дедим:  
 —Мүаллим „ики“ гиймәтини мәнә йох, о тарихләри долашығ саланлара вермәк ләзымдыр.

Мүаллим динмәди. Синифдәки ушағлар күлүшдүләр.

Кирпи мүаллим! Бәлкә сиз дейәсиниз, Мирзә Шәфи һансы илдә анадан олуб?

9-чу синиф шакирди: Г. Һүсейнов



Алычы—Бизә сөкүлүб-гурулан шкаф ләзымдыр.

Сатычы—Гурулмағыны дейә билмөрөм, анчаг сөкүлмәйинә архайын ола билерсиниз. Бирчә айдан сонра өз-өзүнә парчаланыб дағылачағдыр.

## „КИРПИ“ КӨМӨК ЭЛӘДИ

Журналымызын 6-чы нөмрәсиндә „Ичәзә верин...“ сәрләвәли фел'етон дәрч әдилмишди.

С. М. Киров адына Азербайжан Дөвләт Университетинин ректору Ч. Х. Нәчәев йолдаш редакциямыза билдирмишди ки, фел'етон Университетин элми Шурасында мүзакирә эдилмиш вә ордада кәстәрилән бүтүн фактлары доғрулуғу тасдиғ әдилмишдир.

Азербайжан ССР Әлмәр Академиясынын ғарырына әсәсэн профессор Исмайыл Һүсейнов тарих институтунда дашыдығы вәзифәдән азад әдилмиш вә Дөвләт Сняис нәшрийатындан, әлчә дә Азербәһрәдән ганунсуз оларағ алдығы пулларыни керн гайтарылмасы тә'мин әдилмишдир.

Әлми Шура Университетин дәрс һиссә мүдири вә бүтүн деканлығлара тапшырмышдыр ки, ганун харичиндә ики-үч ердә ишләйән шәхсләри мүәййән әдиб, буналарын мәс'улийәтә чәлб әдилмәси үчүн тәдбир көрсүнләр.

„Кирпи“ журналынын 6-чы нөмрәсиндә „Сөһбәт“ сәрләвәли фел'етон дәрч әдилмишди.

Азербайжан Коммунист партиясынын Сәлян район комитәсинин кәтиби Дадәшев йолдаш редакциямыза кәндәрдийн чәвабда билдирмишди ки, фел'етон райкомун бұросунда мүзакирә әдилмиш вә колхозун сәдри Мәммәдһүсейн Һүсейнов эмөк интизаманы поздуғу, пәмбәғын вахтында вә иткисиз топланыб дөвләтә тәһвил верилмәси ишиндә колхозу керн чәкдийн үчүн ишдән кәтүрүлмәш, партиядан чыхарылмыш вә мәһкәмә мәс'улийәтинә алынмағ үчүн материаллары район прокурорлуғуна верилмишдир.

„Кирпи“ журналынын 8-чи нөмрәсиндә „Мәсләһәт“ сәрләвәли фел'етон дәрч әдилмишди.

16 нөмрәли поликлиниканын баш һәкими Султанов йолдаш редакциямыза кәндәрдийн расми чәвабда билдирмишди ки, поликлиниканын ишчиләриндән Заирова, Абрамова, Риднова вә Бабаев зәһмәткешләрлә кобул рафтағ әтдикләри үчүн вәзифәләриндән азад әдилмишләр.

Хәстәләрә мәдәни тибб хидмәти кәстәрмәк үчүн бир сыра тәдбирләр көрүлмүшдүр.

## БӨРМӘТЛИ КИРПИ!

Гутгашендә, дөвләт банкы шө'бәсинә кәләнләр бармағларыны дишләйиб керн гайыдыр вә:

—Белә дә мүдир олар? Бу Сөһраб Самухлу һеч совет адамына охшамыр!—дейирләр.

Онун Вәндәм кәнд истәһлак чәмийәти мүһәсиби Әһмәд Рәшидову дөймәси, Гутгашен истәһлак чәмийәти мүһәсиби Вәлини сөймәси, Гутгашен кәндлиси Мәһри Кәримованы банкдан говмасы, Мыхлысывағ кәнди орта мәктәбинин тәсәрруфат һиссә мүдири Мәлик кишини боғмағ истәмәси, Стаханов

адына колхозун сәдри Рәсул Тағыевни тәһгир әтмәси гутгашенлиләрә тәәччүблү кәлир.

Бурада тәәччүб әдилмәк нә вар ки?..


Әкәр бу күч Сөһраб „Самухлу“ фамилиясы далында кизләнибсә, бу, о демәк дейил ки, онун Бәһрам бәйдән хәбәри йохдур.

Рәһмәтлик Бәһрам бәй дә бир вахт вар иди Самухда адамлара ган ағладырды (инди ағлатмасын). Йәгин ки, Сөһраб да бу һәркәтләри атасындан өйрәнмишдир. Аталар мәсләдир: „Сүдлә кәлән, сүмүклә чыхар“.

Б. Гәһрәманов

Азербайжан ССР балыгчылығ сәнаиндә әлектриск ишығы илә балыг тутмағ усулуну тәтбиғ әдәрәк, килкә балығлары һесабына иллик планы еринә етирирләр. Ири балығлары тутмағла мөшғүл олмурлар. (Гәзетләрдән)

Мөвзу вә рәсм охучуларымыздан М. ПЕТКО вә И. ЛЕВИЧЕВ йолдашларындыр.



Ири балығлар—Бизи һеч гаранлығда да тутан йохдур.

Редактор—Әвәз Садығ. Редакция һей'әти: Сүлейман Рүстәм, Сабит Рәһман, Сүлейман Мәликов, Казым Казымзадә, Гулам Мәммәдли, Рза Шәһвәләд.

„Коммунист“ гәзетинин нәшри. Редакциянын адреси: Бақы, Коммунист күчәси, 11/13, 4-чү гапы, 2-чи мәртәбә. Тел. 3 -17-27. Абуна гиймәти: айлығы 3 манат.

ФГ 19395. Сифаринш № 770. Тиражы 20 000. Кағыз форматы 70X105<sup>1</sup>/<sub>8</sub>. Чапа нмзәланмыш 4/ХII-52.

Азербайжан ССР НС янында Полиграфия сәнаен, нәшрийәт вә китаб тичарәти ишләри идарәси. 26 комиссар адына мәтбәә. Бақы, Әли Байрамов күчәси, № 3.



... Азербайжан республикасы Түркийә илә мүгаинсә эдилсә, көрмәк олар ки, тәгрибән едди дэфә аз әһалиси олан совет Азербайжаньнда истейсал эдилән електрик энержиси боғазыны Америка „ярдамы“ илмәйинә кечирмиш олан Түркийәдә истейсал эдилән електрик энержисиндән дүрд дэфә артыгдыр”.  
(Л. П. Берия йәлдәшын, партиямызын XIX гурултайындакы чыхышындан).

Рәссам П. ШАНДИН

05  
K 71

